

# Ha'api'ira'a 3 : Te 'ohipa nō te fa'aorara'a 'e te fa'ateiteira'a.

*E ha'api'i 'outou i teie ha'api'ira'a i roto i tōna tā'ato'ara'a 'e 'aore rā, ma te fa'ata'a atu nā roto i te tātuha'ara'a i te reira. E fa'aa'u 'outou i teie ha'api'ira'a 'ia au i te huru o te orara'a, te mau hia'ai 'e te mau faito-matahiti, 'e te 'itera'a i tā 'outou peresidenira'a pupu autahu'ara'a 'e 'aore rā, te piha ha'api'ira'a.*

## TE 'OHIPA A TE HŌ'Ē PERESIDENIRA'A PUPU AUTAHU'ARA'A 'E 'AORE RĀ TE PIHA HA'API'IRA'A

'A tītau i te mau melo o te peresidenira'a 'ia tai'o 'āmui i te *Buka arata'i rahi : Te tāvinira'a i roto i te 'Ēkālesia a Iesu Mesia i te feiā mo'a i te mau mahana hope'a nei* Feiā Mo'a, 1.2 (ChurchofJesusChrist.org), 'e a tītau atu ia rātou 'ia 'imi i te 'ohipa tā te Fatu i fa'ata'a ia rātou 'ia rave. Nō te aha e mea faufa'a teie 'ohipa ? E aha tā tātou i rave a'ena o tei fa'atupu i teie mau 'ōpuara'a ? E aha te mau fā tā tātou e nehenehe e fa'anaho 'e 'aore rā, e fa'atīt'aifaro 'ia maita'i roa atu ā te fa'aotira'a i teie mau 'ōpuara'a ?

## IA FA'ĀO TE PERESIDENIRA'A O TE PUPU 'E 'AORE RĀ TE PIHA HA'API'IRA'A I ROTO I TE 'OHIPA

'A ani i te mau melo o te peresidenira'a 'ia hī'o fa'ahou i te mau tumu parau tei tuatāpapahia 'e tei fa'anahohia e rātou. (E hina'aro paha 'outou e ani ia rātou 'ia hī'o fa'ahou te presidenira'a i tā rātou [tāpura rurura'a a te peresidenira'a](#), tae noa atu i tā rātou mau fa'anahora'a nō te tāvinira'a 'e te mau fa'a'oa'oa'a). I muri iho, a ui i teie mau uira'a i muri nei :

- Nāhea tātou i te ha'atumu a'e na ia tātou i ni'a i te 'ohipa nō te fa'aorara'a 'e te fa'ateiteira'a ?
- I hea tātou e nehenehe ai e ha'apūai ai i te reira ?

'A tītau i te peresidenira'a 'ia 'aparau ē, e nāhea rātou e nehenehe ai e tauturu atu i te mau melo o tā rātou pupu autahu'ara'a 'e 'aore rā piha ha'api'ira'a, 'ia 'āmui hope atu i roto i te 'ohipa nō te fa'aorara'a 'e te fa'ateiteira'a. E nehenehe te mau uira'a mai teie i muri nei e paraparauhia 'ē te peresidenira'a 'e 'aore rā te pupu autahu'ara'a 'e 'aore rā te piha ha'api'ira'a :

- Nāhea e ti'a ai ia tātou 'ia tauturu te tahi i te tahi 'ia ora maita'i i te 'evanelia a Iesu Mesia ?
- Eaha tā tātou e ti'a 'ia rave nō te aupuru i te feiā i roto i te fifi ?
- E nāhea tātou e ti'a ai 'ia tauturu atu i te mau ta'ata ato'a 'ia fāri'i i te tītaura'a 'e te poupou 'ia 'āmui mai i roto ia tātou ?
- E nāhea tātou e nehenehe ai e fa'aitoito i te 'āmura'a mai i roto i te 'ā'amu 'utuāfare 'e te 'ohipa hiero ?

Hī'o i te tahi mau uira'a i roto i te tuha'a « a'o 'āmui » i roto i te ha'api'ira'a tāta'itahi i roto i te [Mai, pe'e mai—nō te pupu autahu'ara'a a Aarona 'e te piha a te Feiā 'Āpi Tamāhine](#).

## PU'E PARAU HA'AMĀRAMARAMA

- *Buka arata'i rahi*, pene 1
- Video « [Te hōpoi'a a te feiā āpi i roto i te 'ohipa nō te fa'aorara'a](#) »
- Carol F. McConkie, « [I 'ō nei nō te tāvini i te parau-ti'a](#) », *Ensign* 'aore rā *Liahona*, Novema 2015, 12–14
- [Ephesia 4:11–13](#) ; [Moroni 10:32](#) ; [Mose 1:39](#)